
Abhishekamantrah

——
अभिषेकमन्त्रः

——
Document Information



Text title : Abhishekamantrah

File name : abhiShekamantrAH.itx

Category : deities_misc, agnipurANa, mantra

Location : doc_deities_misc

Proofread by : PSA Easwaran

Description/comments : agnipurANa | adhyAya 219/2-72||

Latest update : October 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2024

sanskritdocuments.org



ಅಭಿಷೇಕಮಂತ್ರಾಃ



ಪುಷ್ಕರ ಉವಾಚ .

ರಾಜದೇವಾದ್ಯಭಿಷೇಕಮಂತ್ರಾನ್ವಕ್ಷ್ಯೇಽಘಮರ್ದನಾನ್ .

ಕುಂಭಾತ್ಕುಲೋದಕೈಃ ಸಿಂಚೇತ್ತೇನ ಸರ್ವಂ ಹಿ ಸಿದ್ಧ್ಯತಿ .. 1..

ಸುರಾಸ್ತಾಮಭಿಷಿಂಚಂತು ಬ್ರಹ್ಮವಿಷ್ಣುಮಹೇಶ್ವರಾಃ .

ವಾಸುದೇವಃ ಸಂಕರ್ಷಣಃ ಪ್ರದ್ಯುಮ್ನಶ್ಚಾನಿರುದ್ಧಕಃ .. 2..

ಭವಂತು ವಿಜಯಾಯೈತೇ ಇಂದ್ರಾದ್ಯಾ ದಶದಿಗ್ಗತಾಃ .

ರುದ್ರೋ ಧರ್ಮೋ ಮನುರ್ದಕ್ಷೋ ರುಚಿಃ ಶ್ರದ್ಧಾ ಚ ಸರ್ವದಾ .. 3..

ಭೃಗುರತ್ರರ್ವಸಿಷ್ಠಶ್ಚ ಸನಕಶ್ಚ ಸನಂದನಃ .

ಸನತ್ಕುಮಾರೋಽಜ್ಞರಾಶ್ಚ ಪುಲಸ್ತಃ ಪುಲಹಃ ಕೃತುಃ .. 4..

ಮರೀಚಿಃ ಕಶ್ಯಪಃ ಪಾತು ಪ್ರಜೇಶಂ ಪೃಥಿವೀಪತಿಂ .

ಪ್ರಭಾಸುರಾ ವಹಿಷ್ಠದ ಅಗ್ನಿಷ್ವಾತ್ತಾಶ್ಚ ಪಾಂತು ತೇ .. 5..

ಕೃಷ್ಣಾದಾಶ್ವೋಪಹೂತಾಶ್ಚ ಆಜ್ಯಪಾಶ್ಚ ಸುಕಾಲಿನಃ .

ಅಗ್ನಿಭಿಶ್ಚಾಭಿಷಿಂಚಂತು ಲಕ್ಷ್ಮ್ಯಾದ್ಯಾ ಧರ್ಮವಲ್ಲಭಾಃ .. 6..

ಆದಿತ್ಯಾದ್ಯಾಃ ಕಶ್ಯಪಸ್ಯ ಬಹುಪುತ್ರಸ್ಯ⁽¹⁾ವಲ್ಲಭಾಃ .

ಕೃಶಾಶ್ವಸ್ಯಾಗ್ನಿಪುತ್ರಸ್ಯ ಭಾರ್ಯಾಶ್ಚಾರಿಷ್ಠನೇಮಿನಃ .. 7..

ಅಶ್ವಿನ್ಯಾದ್ಯಾಶ್ಚ ಚಂದ್ರಸ್ಯ ಪುಲಹಸ್ಯ⁽²⁾ತಥಾ ಪ್ರಿಯಾಃ .

ಭೂತಾ ಚ ಕಪಿಶಾ ದಂಷ್ಟ್ರೀ ಸುರಸಾ ಸರಮಾ ದನುಃ .. 8..

ಶೈನೀ ಭಾಸೀ ತಥಾ ಕೌಂಚೀ ಧೃತರಾಷ್ಟ್ರೀ ಶುಕೀ ತಥಾ .

ಏತಾಸ್ತಾಮಭಿಷಿಂಚಂತು ಅರುಣಶ್ಚಾರ್ಕಸಾರಥಿಃ .. 9..

ಆಯತಿನಿಯತೀ ರಾತ್ರಿನಿದ್ರಾ ಲೋಕಸ್ಥಿತೌ ಸ್ಥಿತಾಃ .

ಉಮಾ ಮೇನಾ ಶಚೀ ಪಾಂತು ಧೂಮೋರ್ಣಾ ನಿರ್ಮತಿರ್ಜಯಾ .. 10..

ಗೌರೀ ಶಿವಾ ಚ ಋದ್ಧಿಶ್ಚ ವೇಲಾ ಯಾ ಚೈವ ನಡ್ವಲಾ .

ಅಸಿಕ್ಷೀ ಚ⁽³⁾ತಥಾ ಜ್ಯೋತ್ಸ್ನಾ ದೇವಪತ್ನ್ಯೋ ವನಸ್ಪತಿಃ .. 11..

ಮಹಾಕಲ್ಪಶ್ಚ ಕಲ್ಪಶ್ಚ ಮನ್ವಂತರಯುಗಾನಿ ಚ .

ಸಂವತ್ಸರಾಣಿ ವರ್ಷಾಣಿ ಪಾಂತು ತ್ವಾಮಯನದ್ವಯಂ .. 12..

ಋತವಶ್ಚ ತಥಾ ಮಾಸಾಃ ಪಕ್ಷಾ ರಾತ್ರೈ ಹನೀ ತಥಾ .

ಸಂಧ್ಯಾತಿಥಿಮುಹೂರ್ತಾಶ್ಚ ಕಾಲಸ್ಯಾವಯವಾಶ್ಚ ಯೇ .. 13..
 ಸೂರ್ಯಾದ್ಯಾಶ್ಚ ಗ್ರಹಾಃ ಪಾಂತು ಮನುಃ ಸ್ವಾಯಂಭುವಾದಿಕಃ .
 ಸ್ವಾಯಂಭುವಃ ಸ್ವಾರೋಚಿಷ ಉತ್ತಮಸ್ತಾಮಸೋ ಮನುಃ .. 14..
 ರೈವತಶ್ಚಾಕ್ಷುಷಃ ಷಷ್ಠೋ ವೈವಸ್ವತ ಇಹೇರಿತಃ .
 ಸಾವರ್ಣಿಬೃಹಪುತ್ರಶ್ಚ ಧರ್ಮಪುತ್ರಶ್ಚ ರುದ್ರಜಃ .. 15..
 ದಕ್ಷಜೋ ರೌಚ್ಯಭೌತ್ಯ ಚ ಮನವಸ್ತು ಚತುರ್ದಶ .
 ವಿಶ್ವಭುಕ್ವ ವಿಪಶ್ಚಿಚ್ಛ ಸುಚಿತ್ತಿಶ್ಚ ಶಿಖೀ ವಿಭುಃ .. 16..
 ಮನೋಜವಸ್ತಥೌಜಸ್ವೀ ಬಲಿರದ್ಭುತಶಾಂತಯಃ .
 ವೃಷಶ್ಚ ಋತಧಾಮಾ ಚ ದಿವಸ್ಪೃಕ್ಸವಿರಿಂದ್ರಕಃ .. 17..
 ರೈವಂತಶ್ಚ ಕುಮಾರಶ್ಚ ತಥಾ ವತ್ಸವಿನಾಯಕಃ .
 ವೀರಭದ್ರಶ್ಚ ನಂದೀ ಚ ವಿಶ್ವಕರ್ಮಾ ಪುರೋಜವಃ .. 18..
 ಏತೇ ತ್ವಾಮಭಿಷಿಂಚಂತು ಸುರಮುಖ್ಯಾಃ ಸಮಾಗತಾಃ .
 ನಾಸತ್ಯ ದೇವಭಿಷಜೌ ಧ್ರುವಾದ್ಯಾ ವಸವೋಽಷ್ಟ ಚ .. 19..
 ದಶ ಚಾಂಗಿರಸೋ ವೇದಾಸ್ತ್ವಾ ಭಿಷಿಂಚಂತು ಸಿದ್ಧಯೇ .
 ಆತ್ಮಾ ಹ್ಯಾಯುರ್ಮನೋ ದಕ್ಷೋ ಮದಃ ಪ್ರಾಣಸ್ತಥೈವ ಚ .. 20..
 ಹವಿಷ್ಮಾಂಶ್ಚ ಗರಿಷ್ಠಶ್ಚ ಋತಃ ಸತ್ಯಶ್ಚ ಪಾಂತು ವಃ .
 ಕೃತುರ್ದಕ್ಷೋ ವಸುಃ ಸತ್ಯಃ ಕಾಲಕಾಮೋ ಧುರಿರ್ಜಯೇ .. 21..
 ಪುರೂರವಾ ಆದ್ರವಾಶ್ಚ ವಿಶ್ವೇದೇವಾಶ್ಚ ರೋಚನಃ .
 ಅಂಗಾರಕಾದ್ಯಾಃ ಸೂರ್ಯಸ್ತ್ವಾಂ ನಿರ್ಋತಿಶ್ಚ ತಥಾ ಯಮಃ .. 22..
 ಅಜೈಕಪಾದಹಿರ್ಬುಧ್ನೋ ಧೂಮಕೇತುಶ್ಚ ರುದ್ರಜಾಃ(1).
 ಭರತಶ್ಚ ತಥಾ ಮೃತ್ಯುಃ ಕಾಪಾಲಿರಥ ಕಿಂಕಿಣಿಃ .. 23..
 ಭವನೋ ಭಾವನಃ ಪಾಂತು ಸ್ವಜನ್ಯಃ ಸ್ವಜನಸ್ತಥಾ(1).
 ಕೃತುಶ್ಚವಾಶ್ಚ ಮೂರ್ಧಾ ಚ ಯಾಜನೋಽಭ್ಯುಶನಾಸ್ತಥಾ .. 24..
 ಪ್ರಸವಶ್ಚಾವ್ಯಯಶ್ಚೈವ ದಕ್ಷಶ್ಚ ಭೃಗವಃ ಸುರಾಃ .
 ಮನೋಽನುಮಂತಾ ಪ್ರಾಣಶ್ಚ ನವೋಽಪಾನಶ್ಚ ವೀರ್ಯವಾನ್ .. 25..
 ವೀತಿಹೋತ್ರೋ ನಯಃ ಸಾಧ್ಯೋ ಹಂಸೋ ನಾರಾಯಣೋಽವತು .
 ವಿಭುಶ್ಚೈವ ಪ್ರಭುಶ್ಚೈವ ದೇವಶ್ರೇಷ್ಠಾ ಜಗದ್ಧಿತಾಃ .. 26..
 ಧಾತಾ ಮಿತ್ರೋಽರ್ಯಮಾ ಪೂಷಾ ಶಕ್ರೋಽಥ ವರುಣೋ ಭಗಃ .
 ತ್ವಷ್ಟಾ ವಿವಸ್ವಾನ್ ಸವಿತಾ ವಿಷ್ಣುರ್ವಾದಶ ಭಾಸ್ಕರಾಃ .. 27..
 ಏಕಜ್ಯೋತಿಶ್ಚ ದ್ವಿಜ್ಯೋತಿಸ್ತ್ರಿಶ್ಚತುರ್ಜ್ಯೋತಿರೇವ ಚ .
 ಏಕಶಕ್ರೋ ದ್ವಿಶಕ್ರಶ್ಚ ತ್ರಿಶಕ್ರಶ್ಚ ಮಹಾಬಲಃ .. 28..

ಇಂದ್ರಶ್ಚ ಮೇತ್ಯಾದಿಶತು ತತಃ ಪ್ರತಿಮಕೃತ್ತಥಾ .
 ಮಿತಶ್ಚ ಸಮಿತಶ್ಚೈವ ಅಮಿತಶ್ಚ ಮಹಾಬಲಃ .. 29..
 ಋತಜಿತ್ಸತ್ಯಜಿಜ್ಞೈವ ಸುಷೇಣಃ ಸೇನಜಿತ್ತಥಾ .
 ಅತಿಮಿತ್ರೋಽನುಮಿತ್ರಶ್ಚ ಪುರುಮಿತ್ರೋಽಪರಾಜಿತಃ .. 30..
 ಋತಶ್ಚ ಋತವಾಗ್ಧಾತಾ ವಿಧಾತಾ(2)ಧಾರಣೋ ಧ್ರುವಃ .
 ವಿಧಾರಣೋ ಮಹಾತೇಜಾ ವಾಸವಸ್ಯ ಪರಃ ಸಖಾ .. 31..
 ಈದೃಕ್ಷಶ್ಚಾಪ್ಯದೃಕ್ಷಶ್ಚ(3)ಏತಾದೃಗಮಿತಾಶನಃ .
 ಕ್ರೀಡಿತಶ್ಚ ನದೃಕ್ಷಶ್ಚ ಸರಭಶ್ಚ ಮಹಾತಪಾಃ .. 32..
 ಧರ್ತಾ ಧುರ್ಯೋ ಧುರಿರ್ಭೀಮ ಅಭಿಮುಕ್ತೋಽಕ್ಷಪಾತ್ಸಹಃ (1).
 ಧೃತಿರ್ವಸುರನಾದೃಷ್ಯೋ(2)ರಾಮಃ ಕಾಮೋ ಜಯೋ ವಿರಾಟ್ .. 33..
 ದೇವಾ ಏಕೋನಪಂಚಾಶನ್ಮರುತಸ್ತ್ವಾಮವಂತು ತೇ .
 ಚಿತ್ರಾಂಗದಶ್ಚಿತ್ರರಥಃ ಚಿತ್ರಸೇನಶ್ಚ ವೈ ಕಲಿಃ .. 34..
 ಊರ್ಣಾಯುರುಗ್ರಸೇನಶ್ಚ ಧೃತರಾಷ್ಟ್ರಶ್ಚ ನಂದಕಃ .
 ಹಾಹಾ ಹೂಹೂರ್ನಾರದಶ್ಚ ವಿಶ್ವಾವಸುಶ್ಚ ತುಂಬುರುಃ .. 35..
 ಏತೇ ತ್ವಾಮಭಿಷಿಂಚಂತು ಗಂಧರ್ವಾ ವಿಜಯಾಯ ತೇ .
 ಪಾಂತು ತೇ ಕುರುಪಾ ಮುಖ್ಯಾ ದಿವ್ಯಾಶ್ವಾಪ್ಸರಸಾಂಗಣಾಃ .. 36..
 ಅನವದ್ಯಾ ಸುಕೇಶೀ ಚ ಮೇನಕಾ ಸಹ ಜನ್ಯಯಾ(3).
 ಕೃತುಸ್ಥಲಾ ಘೃತಾಚೇ ಚ ವಿಶ್ವಾಚೇ ಪುಂಜಿಕಸ್ಥಲಾ .. 37..
 ಪ್ರಮೋಚಾ ಚೋರ್ವಶೀ ರಂಭಾ ಪಂಚಚೂಡಾ ತಿಲೋತ್ತಮಾ .
 ಚಿತ್ರಲೇಖಾ ಲಕ್ಷ್ಮಣಾ ಚ ಪುಂಡರೀಕಾ ಚ ವಾರುಣೀ .. 38..
 ಪ್ರಹ್ಲಾದೋ ವಿರೋಚನೋಽಥ ಬಲಿರ್ವಾಣೋಽಥ ತತ್ಸುತಾಃ .
 ಏತೇ ಚಾನ್ಯೇಽಭಿಷಿಂಚಂತು ದಾನವಾ ರಾಕ್ಷಸಾಸ್ತಥಾ .. 39..
 ಹೇತಿಶ್ಚೈವ ಪ್ರಹೇತಿಶ್ಚ ವಿದ್ಯುತ್ಸ್ವರ್ಜಫುರಗ್ರಕಾಃ .
 ಯಕ್ಷಃ ಸಿದ್ಧಾತ್ಮಕಃ ಪಾತು ಮಾಣಿಭದ್ರಶ್ಚ ನಂದನಃ .. 40..
 ಪಿಂಗಾಕ್ಷೋ ದ್ಯುತಿಮಾಂಶ್ಚೈವ ಪುಷ್ಪವಂತೋ ಜಯಾವಹಃ .
 ಶಂಖಃ ಪದ್ಮಶ್ಚ ಮಕರಃ ಕಚ್ಛಪಶ್ಚ ನಿಧಿರ್ಜಯೇ .. 41..
 ಪಿಶಾಚಾ ಊರ್ಧ್ವಕೇಶಾದ್ಯಾ ಭೂತಾ ಭೂಮ್ಯಾದಿವಾಸಿನಃ .
 ಮಹಾಕಾಲಂ ಪುರಸ್ಕೃತ್ಯ ನರಸಿಂಹಂಚ ಮಾತರಃ .. 42..
 ಗುಹಃ ಸ್ಕಂದೋ ವಿಶಾಖಸ್ತ್ವಾನ್ವೈಗಮೇಯೋಽಭಿಷಿಂಚತು .
 ಡಾಕಿನ್ಯೋ ಯಾಶ್ಚ ಯೋಗಿನ್ಯಃ ಖೇಚರಾ ಭೂಚರಾಶ್ಚ ಯಾಃ .. 43..
 ಗರುಡಶ್ಚಾರುಣಃ ಪಾಂತು ಸಂಪಾತಿಪ್ರಮುಖಾಃ ಖಗಾಃ .

ಅನಂತಾದ್ಯಾ ಮಹಾನಾಗಾಃ ಶೇಷವಾಸುಕಿತಕ್ಷಕಾಃ .. 44..
 ಐರಾವತೋ ಮಹಾಪದ್ಮಃ ಕಂಬಲಾಶ್ವತರಾವುಭೌ .
 ಶಂಖಃ ಕರ್ಕೋಟಕಶ್ಚೈವ ಧೃತರಾಷ್ಟ್ರೋ ಧನಂಜಯಃ .. 45..
 ಕುಮುದೈರಾವಣೌ ಪದ್ಮಃ ಪುಷ್ಪದಂತೋಽಥ ವಾಮನಃ .
 ಸುಪ್ರತೀಕೋಽಞ್ಜನೋ ನಾಗಾಃ ಪಾಂತು ತ್ವಾಂ ಸರ್ವತಃ ಸದಾ .. 46..
 ಪೈತಾಮಹಸ್ತಥಾ ಹಂಸೋ ವೃಷಭಃ ಶಂಕರಸ್ಯ ಚ .
 ದುರ್ಗಾಸಿಂಹಶ್ಚ ಪಾಂತು ತ್ವಾಂ ಯಮಸ್ಯ ಮಹಿಷಸ್ತಥಾ .. 47..
 ಉಚ್ಚೈಃಶ್ರವಾಶ್ಚಾಶ್ವಪತಿಸ್ತಥಾ ಧನ್ವಂತರಿಃ ಸದಾ .
 ಕೌಸ್ತುಭಃ ಶಂಖರಾಜಶ್ಚ ವಜ್ರಂ ಶೂಲಂಚ ಚಕ್ರಕಂ .. 48..
 ನಂದಕೋಽಸ್ತ್ರಾಣಿ ರಕ್ಷಂತು ಧರ್ಮಶ್ಚ ವ್ಯವಸಾಯಕಃ .
 ಚಿತ್ರಗುಪ್ತಶ್ಚ ದಂಡಶ್ಚ ಪಿಂಗಲೋ ಮೃತ್ಯುಕಾಲಕೌ .. 49..
 ಬಾಲಖಿಲ್ಯಾದಿಮುನಯೋ ವ್ಯಾಸವಾಲ್ಮೀಕಿಮುಖ್ಯಕಾಃ .
 ಪೃಥುದಿಲೀಪೋ ಭರತೋ ದುಷ್ಯಂತಃ ಶಕ್ರಜಿದ್ವಲೀ(1).. 50..
 ಮನುಃ ಕಕುತ್ಸ್ಥಶ್ಚಾನೇನಾ ಯುವನಾಶ್ವೋ ಜಯದ್ರಥಃ .
 ಮಾಂಧಾತಾ ಮುಚುಕುಂದಶ್ಚ ಪಾಂತು ತ್ವಾಂಚ ಪುರೂರವಾಃ .. 51..
 ವಾಸ್ತುದೇವಾಃ ಪಂಚವಿಂಶತ್ತತ್ತ್ವಾನಿ ವಿಜಯಾಯ ತೇ .
 ರುಕ್ಮಭೌಮಃ ಶಿಲಾಭೌಮಃ ಪತಾಲೋ ನೀಲಮೂರ್ತಿಕಃ(2).. 52..
 ಪೀತರಕ್ತಃ ಕ್ಷಿತಿಶ್ಚೈವ ಶ್ವೇತಭೌಮೋ ರಸಾತಲಂ .
 ಭೂಲೋಕೋಽಥ ಭುವರ್ಮುಖ್ಯಾ ಜಮ್ಬೂದ್ವೀಪಾದಯಃ ಶ್ರಿಯೇ .. 53..
 ಉತ್ತರಾಃ ಕುರವಃ ಪಾಂತು ರಮ್ಯೋ ಹಿರಣ್ಯಕಸ್ತಥಾ(1).
 ಭದ್ರಾಶ್ವಃ ಕೇತುಮಾಲಶ್ಚ ವರ್ಷಶ್ಚೈವ ವಲಾಹಕಃ .. 54..
 ಹರಿವರ್ಷಃ ಕಿಂಪುರುಷ ಇಂದ್ರದ್ವೀಪಃ ಕಶೇರುಮಾನ್ .
 ತಾಮ್ರವರ್ಣೋ ಗಭಸ್ತಿಮಾನ್ನಾಗದ್ವೀಪಶ್ಚ ಸೌಮ್ಯಕಃ .. 55..
 ಗಾಂಧರ್ವೋ ವರುಣೋ ಯಶ್ಚ ನವಮಃ ಪಾಂತು ರಾಜ್ಯದಾಃ .
 ಹಿಮವಾನ್ ಹೇಮಕೂಟಶ್ಚ ನಿಷಧೋ ನೀಲ ಏವ ಚ .. 56..
 ಶ್ವೇತಶ್ಚ ಶೃಂಗವಾನ್ಮೇರುರ್ಮಾಲ್ಯವಾನ್ ಗಂಧಮಾದನಃ .
 ಮಹೇಂದ್ರೋ ಮಲಯಃ ಸಹ್ಯಃ ಶಕ್ತಿಮಾನ್ಮಕ್ಷವಾನ್ ಗಿರಿಃ .. 57..
 ವಿಂಧ್ಯಶ್ಚ ಪಾರಿಪಾತ್ರಶ್ಚ ಗಿರಯಃ ಶಾಂತಿದಾಸ್ತು ತೇ .
 ಋಗ್ವೇದಾದ್ಯಾಃ ಷಡಂಗಾನಿ ಇತಿಹಾಸಪುರಾಣಕಂ .. 58..
 ಆಯುರ್ವೇದಶ್ಚ ಗಂಧರ್ವಧನುರ್ವೇದೋಪವೇದಕಾಃ .
 ಶಿಕ್ಷಾ ಕಲ್ಪೋ ವ್ಯಾಕರಣಂ ನಿರುಕ್ತಂ ಜ್ಯೋತಿಷಾಂಗತಿಃ .. 59..
 ಛಂದೋಽಜ್ಞಾನಿ ಚ ವೇದಾಶ್ಚ ಮೀಮಾಂಸಾ ನ್ಯಾಯವಿಸ್ತರಃ .

ಧರ್ಮಶಾಸ್ತ್ರಂ ಪುರಾಣಂಚ ವಿದ್ಯಾ ಹೈತಾಶ್ಚತುರ್ದಶ .. 60..
 ಸಾಂಖ್ಯಂ ಯೋಗಃ ಪಾಶುಪತಂ ವೇದಾ ವೈ ಪಂಚರಾತ್ರಕಂ .
 ಕೃತಾಂತಪಂಚಕಂ ಹೈತದ್ಗಾಯತ್ರೀ ಚ ಶಿವಾ ತಥಾ .. 61..
 ದುರ್ಗಾ ವಿದ್ಯಾ ಚ ಗಾಂಧಾರೀ ಪಾಂತು ತ್ವಾಂ ಶಾಂತಿದಾಶ್ಚ ತೇ .
 ಲವಣೇಕ್ಷುಸುರಾಸರ್ಪಿದಧಿದುಗ್ಧಜಲಾಬ್ಧಯಃ .. 62..
 ಚತ್ವಾರಃ ಸಾಗರಾಃ ಪಾಂತು ತೀರ್ಥಾನಿ ವಿವಿಧಾನಿ ಚ .
 ಪುಷ್ಕರಶ್ಚ ಪ್ರಯಾಗಶ್ಚ ಪ್ರಭಾಸೋ ನೈಮಿಷಃ ಪರಃ .. 63..
 ಗಯಾಶೀರ್ಷೋ ಬ್ರಹ್ಮಶಿರಸ್ತೀರ್ಥಮುತ್ತರಮಾನಸಂ .
 ಕಾಲೋದಕೋ ನಂದಿಕುಂಡಸ್ತೀರ್ಥಂ ಪಂಚನದಸ್ತಥಾ .. 64..
 ಭೃಗುತೀರ್ಥಂ ಪ್ರಭಾಸಂಚ ತಥಾ ಚಾಮರಕಂಟಕಂ .
 ಜಂಬೂಮಾರ್ಗಶ್ಚ ವಿಮಲಃ ಕಪಿಲಸ್ಯ ತಥಾಽಽಶ್ರಮಃ .. 65..
 ಗಂಗಾದ್ವಾರಕುಶಾವರ್ತೌ ವಿಂಧ್ಯಕೋ ನೀಲಪರ್ವತಃ .
 ವರಾಹಪರ್ವತಶ್ಚೈವ ತೀರ್ಥಂಕಣಖಲಂ ತಥಾ .. 66..
 ಕಾಲಂಜರಶ್ಚ ಕೇದಾರೋ ರುದ್ರಕೋಟಿಸ್ತಥೈವ ಚ .
 ವಾರಾಣಸೀ ಮಹಾತೀರ್ಥಂ ಬದರ್ಯಾಶ್ರಮ ಏವ ಚ .. 67..
 ದ್ವಾರಕಾ ಶ್ರೀಗಿರಿಸ್ತೀರ್ಥಂ ತೀರ್ಥಂಚ ಪುರುಷೋತ್ತಮಃ .
 ಶಾಲಗ್ರಾಮೋಽಥ ವಾರಾಹಃ ಸಿಂಧುಸಾಗರಸಂಗಮಃ .. 68..
 ಫಲ್ಗುತೀರ್ಥಂ ಬಿಂದುಸರಃ ಕರವೀರಾಶ್ರಮಸ್ತಥಾ .
 ನದ್ಯೋ ಗಂಗಾಸರಸ್ವತ್ಯಃ ಶತದ್ರುಗ್ಗಂಡಕೀ ತಥಾ .. 69..
 ಅಚ್ಛೋದಾ ಚ ವಿಪಾಶಾ ಚ ವಿತಸ್ತಾ ದೇವಿಕಾ ನದೀ .
 ಕಾವೇರೀ ವರುಣಾ ಚೈವ ನಿಶ್ಚರಾ ಗೋಮತೀ ನದೀ .. 70..
 ಪಾರಾ ಚರ್ಮಣ್ಯತೀ ರೂಪಾ ಮಂದಾಕಿನೀ ಮಹಾನದೀ .
 ತಾಪೀ ಪಯೋಷ್ಣೀ ವೇಣಾ ಚ ಗೌರೀ ವೈತರಣೀ ತಥಾ .. 71..
 ಗೋದಾವರೀ ಭೀಮರಥೀ ತುಂಗಭದ್ರಾಽರಣೀ ತಥಾ .
 ಚಂದ್ರಭಾಗಾ ಶಿವಾ ಗೌರೀ ಅಭಿಷಿಂಚಂತು ಪಾಂತು ವಃ(1).. 72..
 ಇತ್ಯಾಗ್ನೇಯೇ ಮಹಾಪುರಾಣೇ ಅಭಿಷೇಕಮಂತ್ರಾ
 ನಾಮೋನವಿಂಶತ್ಯಧಿಕದ್ವಿಶತತಮೋಽಧ್ಯಾಯಃ ಸಂಪೂರ್ಣಃ .
 ಅಗ್ನಿಪುರಾಣ . ಅಧ್ಯಾಯ 219/2-72..

agnipurANa . adhyAya 219/2-72..

Proofread by PSA Easwaran

——
Abhishekamantrah

pdf was typeset on October 2, 2024

——
Please send corrections to sanskrit@cheerful.com

